

**പതിമൂന്നാം കേരള നിയമസഭ  
പത്താം സമ്മേളനം**

നക്ഷത്രചിഹ്നമിടാത്ത ചോദ്യം നം. 1686

21.01.2014-ലെ മറുപടിയ്ക്ക്


**മാമം നാളികേര കോംപ്ലക്സ്**

ചോദ്യം  
ശ്രീ. ബി. സത്യൻ

മറുപടി  
ശ്രീ.കെ.പി.മോഹനൻ  
(കൃഷിയും മൃഗസംരക്ഷണവും അച്ചടിയും  
സ്റ്റേഷനറിയും വകുപ്പ് മന്ത്രി)

<p>(എ)മാമം നാളികേര കോംപ്ലക്സ് പ്രവർത്തന സജ്ജമാക്കാൻ ഈ സർക്കാർ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ;</p>	<p>(എ) മാമം നാളികേര കോംപ്ലക്സ് സംസ്ഥാന നാളികേര വികസന കോർപ്പറേഷന്റെ പൂർണ്ണ ഉടമസ്ഥതയിലുള്ള സ്ഥാപനമാണ്. നാളികേര വികസന കോർപ്പറേഷൻ അടച്ചുപൂട്ടുവാൻ 1999-ൽ അന്നത്തെ സർക്കാർ തീരുമാനിച്ചിരുന്നു. കഴിഞ്ഞ 13 വർഷമായി മാമം നാളികേര കോംപ്ലക്സ് പ്രവർത്തന രഹിതമായിരുന്നു. നാളികേര കർഷകരുടെ ജീവിത നിലവാരം മെച്ചപ്പെടുത്തുകയെന്ന ലക്ഷ്യത്തോടുകൂടി നാളികേര കോർപ്പറേഷൻ പുനരുദ്ധരിക്കുന്നകാര്യം സർക്കാർ പരിശോധിച്ചു വരികയാണ്. മാമത്തും സമീപ പ്രദേശങ്ങളിലുമുള്ള ഉദ്ദേശം 200-ഓളം തൊഴിലാളികൾക്ക് കഴിഞ്ഞ സീസണിൽ (2013 മാർച്ച്-സെപ്റ്റംബർ) തൊഴിൽ ലഭ്യമാക്കുന്നതിനുവേണ്ടി സർക്കാരിന്റെ പച്ചത്തേങ്ങാ സംഭരണവുമായി ബന്ധപ്പെടുത്തി മാമം കോംപ്ലക്സിൽ തേങ്ങ സംസ്കരിച്ച് കൊപ്രയാക്കുന്ന ജോലി നടത്തിയിരുന്നു.സീസൺ അവസാനിച്ചതിനാൽ താല്ക്കാലികമായി ഈ പ്രവൃത്തി നിർത്തിവെച്ചിരിക്കുകയാണ്.</p>
--	---

<p>(ബി)ഇവിടെ കൃഷി വകുപ്പിന്റെ കീഴിൽ മറ്റൊരുതരം പദ്ധതി തുടങ്ങുന്നതിന് തീരുമാനിച്ചിട്ടുണ്ടോ, വിശദവിവരം ലഭ്യമാക്കുമോ ?</p>	<p>(ബി) കോർപ്പറേഷൻ നടപ്പാക്കുന്നതൊഴികെ കൃഷി വകുപ്പിന്റെ കീഴിൽ മറ്റ് പദ്ധതികളൊന്നും നടപ്പാക്കാൻ തീരുമാനിച്ചിട്ടില്ല.</p>
---	---

  
സെക്ഷൻ ഓഫീസർ

3